

63) భైరవి

ప|| ఓరుపే నేరుపు సుమ్మీ వువిదలకు | మారుకోకు మగవాని మనసు మెత్తనిది ||

చ|| చలము సంపాదించవద్దు చనవే మెఱయవే | చెలువుడాతడే నీచేత జిక్కిని |

బలములు చూపవద్దు పకపక నగవే | అలరిన జాణతనమందులోనే వున్నది ||

చ|| పగలు చాటగవద్దు పైకొని మెలగవే | సొగసి ఆతడే నీ సొమ్మై వుండీనీ |

తగవుల బెట్టవద్దు తమకము చూపవే | అగపడ నీ పంతములందులోనే వున్నవి ||

చ|| మొక్కల మేమియు నొద్దు మోహములు చల్లవే | నిక్కి శ్రీవేంకటేశుడు నిన్ను గూడెను |

తక్కల బెట్టగవొద్దు దయలు దలచవే | అక్కజపు నీ రతులు అందులోనే వున్నవి ||